



दक्षिण भारत राष्ट्रमत

ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | बैंगलूर और चेन्नई से एक साथ प्रकाशित



5 भाजपा ने वक्फ कानून पर तेजस्वी के रुख की आलोचना की

6 रोगी के लिए स्वस्थ जीवन की मुस्कान देते हैं डॉक्टर

7 पंचायत वेब सीरीज को दिल के करीब मानते हैं रघुवीर यादव

फ़र्स्ट टेक

भारत और भूटान ने विकास साझेदारी की समीक्षा की नई दिल्ली/भाषा। भारत और भूटान ने 2024-2029 के दौरान दिल्ली की ओर से दिये गए 10,000 करोड़ रुपये के सहयोग से क्रियान्वित की जा रही परियोजनाओं की सोमवार को व्यापक समीक्षा की। विदेश मंत्रालय ने कहा कि नई दिल्ली में आयोजित भारत-भूटान विकास सहयोग वार्ता में भूटान में स्वास्थ्य सेवा, संपर्क और शहरी बुनियादी ढांचे जैसे क्षेत्रों को कवर करने वाली 1,113 करोड़ रुपये की कुल 10 परियोजनाओं को भी मंजूरी दी गई। इसमें कहा गया है कि भारत और भूटान के बीच घनिष्ठ साझेदारी है, जो सभी स्तरों पर विश्वास, सद्भावना और आपसी समझ पर आधारित है। यह वार्ता भारत-भूटान विकास साझेदारी के विभिन्न पहलुओं की समीक्षा करने के लिए एक महत्वपूर्ण द्विपक्षीय तंत्र है।

रथयात्रा : पुरी की भगदड़ की घटना की प्रशासनिक जांच शुरू

पुरी/भुवनेश्वर/भाषा। पुरी में भगदड़ में तीन लोगों की मौत और 50 अन्य के घायल हो जाने के एक दिन बाद ओडिशा की विकास आयुक्त (डीसी) अनु गर्ग ने सोमवार को इस घटना की प्रशासनिक जांच शुरू कर दी। इस बीच, ओडिशा मानवाधिकार आयोग (ओएचआरसी) ने सोमवार को जिला प्रशासन और पुलिस से भविष्य में ऐसी घटनाओं की पुनरावृत्ति रोकने के लिए उचित कदम उठाने को कहा। गर्ग को पुरी में रथ यात्रा के दौरान भी गुंडिया मंदिर के पास हुई भगदड़ की घटना की जांच सौंपी गई है। उन्होंने पुरी का दौरा किया और उस जगह का निरीक्षण किया जहां भगदड़ हुई थी। गर्ग अतिरिक्त मुख्य सचिव (एसीएस) भी हैं।

जर्मनी यूक्रेन को तेजी से हथियार बनाने में मदद करेगा

कीव/एपी। जर्मनी के विदेश मंत्री जोहान वेडफुल ने सोमवार को कहा कि उनके देश का लक्ष्य यूक्रेन को और अधिक तेजी से हथियार बनाने में मदद करना है ताकि कीव रूस के साथ तीन साल से अधिक समय से जारी युद्ध को समाप्त करने के लिए शांति वार्ता में अपनी स्थिति मजबूत कर सके। वेडफुल ने जर्मन रक्षा उद्योग के प्रतिनिधियों के साथ यूक्रेनी राजधानी कीव की यात्रा के दौरान कहा, हम मानते हैं कि हमारा काम यूक्रेन की मदद करना है ताकि वह अधिक मजबूती से बातचीत कर सके। अमेरिका के नेतृत्व में अंतरराष्ट्रीय शांति प्रयास युद्ध को रोकने में विफल रहे हैं। रूसी राष्ट्रपति व्लादिमीर पुतिन ने युद्ध विराम को अस्वीकार कर दिया है और युद्ध के अपने लक्ष्यों से पीछे नहीं हटे हैं।

01-07-2025 | 02-07-2025
सूर्योदय 6:49 बजे | सूर्यास्त 5:57 बजे

BSE 83,606.46 (+452.44)
NSE 25,517.05 (-120.75)

सोना 10,014.00 (24 कैरेट) प्रति ग्राम
चांदी 109,575 रु. प्रति किलो

मिशान मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक
epaper.dakshinbharat.com



केलाशा मण्डेला, मो. 9828233434

मृत्यु के बाद

कोन अमर हो कर आया है, सबको ही इक दिन मरना है। कैसे कहां मरणा कोई, इससे नहीं कभी डरना है। किसने कैसे जीवन जीया, उससे किसको क्या करना है। किंतु मृत्यु के बाद सदा बस, बहता दुख का ही झरना है।।

ग्रामीण और आदिवासी इलाकों में काम करें युवा डॉक्टर : मुर्मू

दक्षिण भारत राष्ट्रमत
dakshinbharat.com

नई दिल्ली/भाषा। राष्ट्रपति द्रौपदी मुर्मू ने युवा डॉक्टरों से ग्रामीण और आदिवासी इलाकों में समाज के उन वर्गों के लिए काम करने का आग्रह किया है जिन्हें चिकित्सा सेवाओं की सबसे ज्यादा जरूरत है।

श्रीमती मुर्मू ने सोमवार को गोरखपुर में अखिल भारतीय आयुर्विज्ञान संस्थान के पहले दीक्षांत समारोह में कहा कि इस संस्थान और अन्य एम्स की स्थापना देश के हर कोने में उत्कृष्ट चिकित्सा शिक्षा और स्वास्थ्य सेवाओं को सुलभ बनाने के उद्देश्य से की गई है। उन्होंने कहा कि समाज और देश के विकास में डॉक्टरों की अहम भूमिका होती है। डॉक्टर न सिर्फ बीमारियों का इलाज करते हैं, बल्कि स्वस्थ समाज की नींव भी



रखते हैं। स्वस्थ नागरिक ही राष्ट्र की प्रगति में भागीदार बन सकते हैं।

उन्होंने युवा डॉक्टरों से समाज के उन वर्गों के लिए काम करने का आग्रह किया जिन्हें चिकित्सा सेवाओं की सबसे ज्यादा जरूरत है। उन्होंने कहा कि कई ग्रामीण और आदिवासी इलाकों में अभी भी यंचित समुदायों के लिए उच्च गुणवत्ता वाली स्वास्थ्य सेवाओं का अभाव है। उन्होंने विश्वास जताया कि

युवा डॉक्टर इस बारे में सोचेंगे और ऐसे इलाकों और लोगों को अच्छी स्वास्थ्य सेवाएं उपलब्ध कराने की दिशा में काम करेंगे।

राष्ट्रपति ने कहा कि डॉक्टरों को कई चुनौतियों का सामना करना पड़ता है लेकिन सहानुभूति के महत्व को समझना जरूरी है। उन्होंने चिकित्सा शिक्षा से जुड़े सभी हितधारकों से आग्रह किया कि वे भावी डॉक्टरों को शुरू से ही ऐसा माहौल उपलब्ध कराएं जिसमें वे

डॉक्टर-रोगी संवाद, उपचार में सहानुभूति की भूमिका और विश्वास निर्माण जैसे विषयों के साथ-साथ अपने कौशल के बारे में भी जानें तथा उन्हें अपनी कार्यशैली में अपनाएं। उन्होंने डॉक्टरों को सलाह दी कि वे अपने करियर और जीवन में इस बात को याद रखें कि चिकित्सा केवल एक पेशा नहीं बल्कि मानवता की सेवा है। उन्होंने डॉक्टरों से कहा कि वे करुणा और ईमानदारी को अपने व्यक्तित्व का हिस्सा बनाएं।

श्रीमती मुर्मू ने कहा कि एम्स संस्थान भारत की चिकित्सा क्षमता के प्रतीक हैं और इनका नाम सुनते ही मन में विश्वस्तरीय उपचार, उत्कृष्ट चिकित्सा सुविधाएं, आधुनिक तकनीक और समर्पित डॉक्टरों की छवि उभरती है। उन्होंने कहा कि इन संस्थानों में हर मरीज को उम्मीद की एक नई किरण दिखाई देती है।

ब्रिक्स शिखर सम्मेलन में वर्ष 2026 के लिए भारत की अध्यक्षता ग्रहण करेंगे मोदी

नई दिल्ली/भाषा। प्रधानमंत्री नरेंद्र मोदी आगामी सात जुलाई को रियो डि जनेरियो में ब्रिक्स शिखर सम्मेलन में वर्ष 2026 के लिए भारत की अध्यक्षता ग्रहण करेंगे। मोदी दो जुलाई से नौ जुलाई तक घाना, त्रिनिदाद और टोबैगो, अर्जेंटीना, ब्राजील और नामीबिया की यात्रा पर जाएंगे। इस दौरान वह घाना, नामीबिया और त्रिनिदाद और टोबैगो की संसद के विदेश सत्रों को संबोधित करेंगे। इसके साथ ही उन्हें कुछ देशों द्वारा अपने सर्वोच्च नागरिक सम्मान से भी अलंकृत किये जाने की संभावना है। विदेश मंत्रालय में सचिव (आर्थिक संबंध) दामू रवि ने कहा, प्रधानमंत्री 2-3 जुलाई को घाना का दौरा करेंगे। यह यात्रा 30 वर्षों के बाद हो रही है। राष्ट्रपति जॉन ड्रामानी महामा ने अभी-अभी भारी जीत के बाद पदभार संभाला है। घाना के साथ भारत के संबंध ऐतिहासिक हैं। हमारे संबंधों के कई दशकों के दौरान, यह बहुआयामी रहा है। दोनों देश अपने आर्थिक सहयोग को बढ़ावा देने की दिशा में काम करेंगे।



सतत विकास के लिए निजी पूंजी जरूरी : सीतारमण

दक्षिण भारत राष्ट्रमत
dakshinbharat.com

नई दिल्ली/भाषा। वित्त मंत्री निर्मला सीतारमण ने सोमवार को कहा कि सतत विकास को आगे बढ़ाने के लिए निजी पूंजी महत्वपूर्ण है। उन्होंने कहा कि यह एक जरूरत और महत्वपूर्ण अवसर दोनों हैं।

आर्थिक बयान के अनुसार, स्पेन के सेविला में अंतरराष्ट्रीय व्यापार मंच के 'लीडरशिप' शिखर सम्मेलन को संबोधित करते हुए उन्होंने कहा कि निजी निवेश से पूंजी का सही उपयोग होता है, उत्पादकता बढ़ती है, नवोन्मेष और प्रौद्योगिकी के विकास और उसके सही उपयोग को बढ़ावा मिलता है। ये सभी समावेशी, सतत आर्थिक विकास के लिए जरूरी हैं।

वित्त मंत्री ने अस्थिर एफडीआई (प्रत्यक्ष विदेशी निवेश) प्रवाह और बढ़ती वैश्विक अनिश्चितता के दौर में कहा कि निजी पूंजी, विकास वित्त के एक

महत्वपूर्ण स्रोत के रूप में उभरी है। उन्होंने कहा, "हाल के वर्षों में, हमने निजी निवेश में उत्साहजनक वृद्धि देखी है। इसे पारंपरिक स्रोतों के साथ-साथ नये वित्तीय साधनों के आने से समर्थन मिला है। हालांकि, निजी पूंजी जुटाना अब भी आवश्यकता से काफी कम है। इसमें निम्न और मध्यम आय वाले देशों को बहुत ही छोटा हिस्सा मिल रहा है।"

सीतारमण ने कहा कि यह निवेश बाधाओं को दूर करने और विकास प्राथमिकताओं के अनुरूप वित्तीय प्रवाह को बेहतर बनाने के लिए लक्षित प्रयासों की तत्काल आवश्यकता को बताता है।

उन्होंने कहा, "निजी पूंजी जुटाना केवल एक वित्तपोषण रणनीति नहीं है बल्कि यह विकास के लिए अनिवार्य है। समन्वित कार्रवाई, विचारशील विनियमन और साझा महवाकांक्षा के साथ, हम यह सुनिश्चित कर सकते हैं कि निजी निवेश समावेशी, टिकाऊ और मजबूत विकास के लिए एक ताकत बन जाए।"



तेलंगाना में दवा उत्पादन संयंत्र में विस्फोट में 12 लोगों की मौत, 34 घायल

दक्षिण भारत राष्ट्रमत
dakshinbharat.com

संगारेड्डी (तेलंगाना)/भाषा। तेलंगाना के संगारेड्डी जिले में सिगाची इंडस्ट्रीज के दवा उत्पादन संयंत्र में सोमवार को हुए विस्फोट में कम से कम 12 लोगों की मौत हो गई और 34 लोग जखमी हो गए। यह जानकारी राज्य के स्वास्थ्य मंत्री दामोदर राजा नरसिम्हा ने दी।

मंत्री ने संवाददाताओं को बताया कि जब विस्फोट हुआ तब संयंत्र में लगभग 90 लोग काम कर रहे थे। विस्फोट कथित तौर पर संविद्ध रासायनिक प्रतिक्रिया के कारण हुआ, जिससे आग भी लग गई। प्रत्यक्षदर्शियों ने बताया कि विस्फोट इतना शक्तिशाली था कि कुछ श्रमिक लगभग 100 मीटर दूर जाकर गिरे।

राज्य के श्रम मंत्री जी. विवेक वेंकटरवामी के साथ दुर्घटना स्थल का दौरा करने वाले नरसिम्हा ने संवाददाताओं को बताया कि तकनीकी विशेषज्ञों द्वारा जांच के



बाद दुर्घटना का कारण पता चलेगा। वेंकटरवामी ने बताया कि 34 घायलों में से 12 की हालत गंभीर है और उन्हें अस्पताल में वेंटिलेटर पर रखा गया है। उन्होंने बताया कि जलने के कारण इन पीड़ितों की क्षतिग्रस्त प्रणाली पर दबाव पड़ रहा है। उन्होंने कहा कि सरकार को उम्मीद है कि शेष 22 लोग भी जल्द ही ठीक हो जाएंगे।

प्रधानमंत्री नरेंद्र मोदी ने इस हादसे पर दुख व्यक्त किया और इस

घटना में अपने प्रियजनों को खोने वाले लोगों के प्रति संवेदना व्यक्त की। उन्होंने घायलों के शीघ्र स्वस्थ होने की कामना की। प्रधानमंत्री मोदी ने 'एक्स' पर एक पोस्ट में मृतकों के परिजनों के लिए प्रधानमंत्री राष्ट्रीय राहत कोष से दो लाख रुपये और घायलों के लिए 50,000 रुपये की अनुग्रह राशि की घोषणा की।

कंपनी ने कहा कि वह जानमाल के नुकसान पर गहरा

शोक व्यक्त करती है और मृतकों के परिवारों के प्रति हार्दिक संवेदना व्यक्त करती है। कंपनी ने इस बात पर जोर दिया कि इकाई का बीमा हुआ था। कंपनी ने प्रभावित लोगों को हर संभव सहायता देने का आश्वासन भी दिया। सिगाची इंडस्ट्रीज ने यह भी कहा कि प्रभावित उपकरणों और संरचनाओं को बहाल करने के लिए उसके हैदराबाद संयंत्र में उत्पादन लगभग 90 दिनों के लिए रोक दिया जाएगा।

आज का राजनीतिक माहौल भारतीय लोकतंत्र के लिए अनुकूल नहीं : धनखड़

दक्षिण भारत राष्ट्रमत
dakshinbharat.com



विपक्ष लोकतंत्र का एक महत्वपूर्ण हिस्सा है, न कि कोई विरोधी।

जयपुर/भाषा। उपराष्ट्रपति जगदीप धनखड़ ने देश के मौजूदा राजनीतिक परिदृश्य पर चिंता जताते हुए सोमवार को कहा कि आज का राजनीतिक माहौल भारतीय लोकतंत्र और सामाजिक स्वास्थ्य के लिए अनुकूल नहीं है। धनखड़ ने राजस्थान के पूर्व मुख्यमंत्री अशोक गहलोत के इस दावे को भी खारिज कर दिया कि वह (धनखड़) दबाव में हैं। धनखड़ ने कहा कि वह न तो किसी दबाव में काम करते हैं और न ही (किसी पर) दबाव डालते हैं।

जयपुर के कॉन्स्टिट्यूशन क्लब पर आयोजित प्रगतिशील मंच द्वारा आयोजित स्नेह मिलन समारोह में धनखड़ ने कहा कि आज राजनीतिक आदान-प्रदान की तीव्रता और लहजा देश के लोकतांत्रिक और सामाजिक ताने-बाने के लिए हानिकारक है। उन्होंने कहा, "आज की

चलते जनता में असंतोष पैदा होने से लोकतांत्रिक संस्थाओं में विश्वास खत्म हो सकता है। उन्होंने कहा, लोकतंत्र के मंदिरों में जो कुछ हो रहा है, उसे देखना चिंताजनक है। यदि इन संस्थाओं की गरिमा से समझौता किया गया, तो लोग विकल्प तलाशेंगे। उपराष्ट्रपति ने यह भी कहा कि पूर्व सांसद, विधायक सार्वजनिक संवाद की गुणवत्ता सुधारने में महत्वपूर्ण भूमिका मिलती है।

धनखड़ ने कहा कि संवैधानिक अधिकारियों की अक्सर आलोचना की जाती है, खासकर तब जब राज्य और केंद्र सरकारें अलग-अलग राजनीतिक दलों से संबंधित हों। उन्होंने यह भी कहा कि ऐसे राज्य में राज्यपाल आसानी से निशाना बन जाते हैं। उन्होंने कहा, अब तो उपराष्ट्रपति और राष्ट्रपति को भी नहीं छोड़ा जा रहा। मेरे विचार में यह उचित नहीं है।

उपराष्ट्रपति ने कहा कि विपक्ष लोकतंत्र का एक महत्वपूर्ण हिस्सा है, न कि कोई विरोधी। उन्होंने खुले विचार और संवाद की वकालत की। उन्होंने कहा, अभिव्यक्ति लोकतंत्र की आत्मा है। लेकिन जब अभिव्यक्ति दमनकारी, असहिष्णु या विरोधी विचारों को खारिज करने वाली हो जाती है, तो वह अपना अर्थ खो देती है। रचनात्मक बहस जरूरी है। दूसरों की बात सुनने से अपने विचारों को मजबूती मिलती है।



ईरान कुछ ही महीनों में शुरू कर सकता है यूरेनियम संवर्धन : गॉसी

विन्या/भाषा।

अंतरराष्ट्रीय परमाणु ऊर्जा एजेंसी (आईएईए) के प्रमुख राफेल गॉसी ने कहा है कि अमेरिकी हमलों ने ईरानी परमाणु ठिकानों को भारी नुकसान पहुंचाया है मगर वे पूरी तरह से नष्ट नहीं हुए हैं और इसी वजह से ईरान कुछ ही महीनों में यूरेनियम संवर्धन शुरू कर सकता है। सीबीएस-न्यूज की रिपोर्ट के अनुसार गॉसी का यह बयान अमेरिकी राष्ट्रपति डोनाल्ड ट्रंप के उस दावे के विपरीत है जिसमें उन्होंने कहा था कि ईरान की परमाणु परियोजना को दशकों पीछे धकेल दिया गया है। इजरायल के प्रधानमंत्री बेंजामिन नेतन्याहू ने भी कहा था कि अमेरिकी हमलों में फोड़ों, नताज और इस्फ़ाहन परमाणु ठिकानों के सेंट्रीफ्यूज को काफी नुकसान पहुंचने से ईरान का परमाणु कार्यक्रम कई वर्षों के लिए

रेलवे के यात्री किराये बढ़े

दक्षिण भारत राष्ट्रमत
dakshinbharat.com

नई दिल्ली/भाषा। भारतीय रेलवे के लंबी दूरी के यात्री किरायों में एक जुलाई से वृद्धि की गयी है। बड़े शहरों की उपनगरीय तथा मासिक या त्रैमासिक सीजन टिकट की दरों में कोई वृद्धि नहीं की गयी है।

रेल मंत्रालय से प्राप्त जानकारी के अनुसार भारतीय रेलवे ने एक जुलाई से मेल-एक्सप्रेस गाड़ियों के अनारक्षित द्वितीय श्रेणी, स्लीपर श्रेणी एवं गैर वातानुकूलित प्रथम श्रेणी के किराये में एक पैसा प्रति किलोमीटर तथा सभी प्रकार की वातानुकूलित श्रेणियों में दो पैसे प्रति किलोमीटर की एक समान वृद्धि की है।


सूत्रों के अनुसार साधारण पैसेंजर श्रेणी की ट्रेनों में अनारक्षित श्रेणी के टिकट की दरों में 500 किलोमीटर तक की दूरी की यात्रा के लिए कोई वृद्धि नहीं की गयी है, जबकि 501 किलोमीटर से 1500 किलोमीटर तक दूरी के टिकट पर पांच रुपये, 1501 से 2500 किलोमीटर के टिकट के लिए 10 रुपये तथा 2501 से 3000 किलोमीटर तक किराये पर 15

रुपये बढ़ाये गये हैं। इन्हीं गाड़ियों के स्लीपर श्रेणी और प्रथम श्रेणी के किरायों में आधा पैसा प्रति किलोमीटर बढ़ाया गया है। उपनगरीय और मासिक या त्रैमासिक सीजन टिकट की दरों में कोई वृद्धि नहीं की गयी है।

रेल मंत्रालय के वाणिज्यिक परिपत्र में कहा गया है कि तेजस राजधानी, राजधानी, शताब्दी, दूरतो, वंदे भारत, हमसफर, अमृत भारत, तेजस, महामान, गतिमान, अंत्योदय, गरीब रथ, जन शताब्दी, युवा एक्सप्रेस, गैर उपनगरीय पैसेंजर गाड़ियों, अनुभूति कोच एवं विस्टाडोम कोच आदि के मूल किराये नई दरों के हिसाब से होंगे। आरक्षण शुल्क, सुपरफास्ट आदि शुल्क पूर्ववत् रहेंगे और उनमें कोई वृद्धि नहीं की गयी है। माल एवं सेवा कर (जीएसटी) भी पूर्ववत् लागू रहेगा।

उल्लेखनीय है कि इससे पहले रेलवे के यात्री किरायों में वर्ष 2014 में वृद्धि की गयी थी। सभी श्रेणियों के यात्री किराये में 14.2 प्रतिशत और माल भाड़े में 6.5 प्रतिशत की वृद्धि की गयी थी, जो उस साल 25 जून से प्रभावी हो गयी थी। वर्ष 2019 में मेल-एक्सप्रेस ट्रेनों में अनारक्षित श्रेणी में यात्रियों को प्रति किलोमीटर दो पैसे बढ़ाये गये थे।

विधायक ने अपने-अपने निर्वाचन क्षेत्र के विकास के लिए कितना काम किया है। उन्होंने क्या-क्या विकास कार्य लंबित हैं। उन्होंने कहा, “यदि आवश्यक हुआ तो हम अपने विधायकों और मुख्यमंत्रियों को बताएंगे कि उन्होंने क्या काम पूरा करने की जरूरत है।” उन्होंने कहा, “हम विधायकों से यह भी समझना चाहते हैं कि सरकार का क्या रुख होगा। उन्होंने ऐसे तथा सरकारी और क्या काम का ब्यौता देना है जो लोगों के अनुकूल हों।” उन्होंने कहा कि उन्होंने इस बार निर्वाचनों के विधायकों को बुलाया है। उन्होंने कहा कि वे शेष विधायकों से मिलकर निर्वाचन के लिए फिर आएंगे। उन्होंने कहा कि इस बार वह सभी पराजित उम्मीदवारों से विधायकों, एमएलसी और लोकसभा के निर्वाचकों को बुलाएंगे और जीसीसी अध्यक्ष की चर्चा करेंगे।





जीवन परिवर्तन की ओर बढ़ने का समय है चातुर्मास : आचार्यश्री अभयशेखरसूरी चिकपेट जैन संघ में हुआ संतों का चातुर्मास प्रवेश

दक्षिण भारत राष्ट्रमत
dakshinbharat.com

बेंगलूरु। शहर के आदिनाथ जैन धामांबर संघ, चिकपेट के तत्वावधान में प्रेम-भुवनभानुसूरी समुदायवर्ती आचार्य श्री अभयशेखरसूरीधरजी की निश्राम में पंच्यासश्री जयभानुशेखरविजयजी, मुनिश्री आर्यशेखरविजयजी का साथ आचार्यसम पंच्यासश्री चंद्रशेखरविजयजी के शिष्य गणिवर्यश्री गुणहंसविजयजी, साध्वीश्री हर्षज्योति श्रीजी, अहमज्योति श्रीजी का सोमवार को चातुर्मास प्रवेश हुआ। सुबह अभिनव थियेटर के पास से सामेया के पश्चात विविध राजमार्गों से होते हुए संतों ने मंदिर में संगल प्रवेश किया। संतों के विहार और वैवाचिक की व्यवस्था अहम युप ने संभाली। भंडारी स्कूल के विद्यार्थियों ने बेंड और सलामी के साथ संतों का स्वागत किया। प्रवेश के बाद चिकपेट भवन में आयोजित धर्मसभा में संघ के अध्यक्ष गौतमचंद सोलंकी ने सभी संतों का स्वागत किया और कहा कि हम सभी को चातुर्मास में ज्यादा से ज्यादा जुड़कर ज्ञान का लाभ प्राप्त करना है।

इस आयोजन में मुनिश्री भुवनभूषण विजयजी ने कहा कि हमारे संस्कारों को

और ज्यादा पब्लिश करने के लिए जैन समाज के स्कूल और कॉलेज होने चाहिए। मुनिश्री आर्यशेखरविजयजी ने कहा कि हम सभी को छोटे बच्चों को जीवन जीने की कला सिखाने के लिए उन्हें संस्कारों व शारीरिक बल से भी सशक्त करना होगा। पंच्यास श्री जयभानु शेखरविजयजी ने कहा कि हम सभी का सोभाय है कि हमें प्रचंड वैराग्य, पवित्रता के शिखर और पुण्यशाली महात्मा संत का सान्निध्य मिल रहा है जिसका हमें लाभ उठाना चाहिए और उपधान, तपस्या, प्रतिष्ठा आदि कार्य करने चाहिए।

आचार्यश्री अभयशेखरसूरीधरजी ने कहा कि जीवन परिवर्तन की ओर बढ़ने का समय है चातुर्मास। उन्होंने कहा कि प्रवचन को लिखकर, पढ़कर व मननकर अपनी जीवन में आत्मसात करना चाहिए तभी जीवन में परिवर्तन संभव है। गुरुपूजन व काम्बली अर्पण का लाभ लेने वाले वरिष्ठ सदस्य प्रकाश राठौड़ ने उपस्थित जनों ने ज्यादा से ज्यादा मासक्रमण तप करना चाहिए। सभा का संचालन विक्रम गुरु ने किया। संगीत की सुरावली लब्धिसुरि जैन संगीत मंडल ने बिखेरी। आदिनाथ सर्वोत्तम सेवा मंडल ने व्यवस्था संभाली। इस मौके पर चिकपेट, वीवी पुरम संभवनाथ जैन मंदिर सहित अनेक संघों के सदस्य व पदाधिकारी उपस्थित थे।



तेरापंथ प्रोफेशनल फोरम सेन्ट्रल के स्नेह मिलन में दिखा विशेष उत्साह

दक्षिण भारत राष्ट्रमत
dakshinbharat.com

बेंगलूरु। तेरापंथ प्रोफेशनल फोरम(टीपीएफ) सेन्ट्रल शाखा का स्नेह मिलन रविवार को एक रिसोर्ट में सम्पन्न हुआ जिसमें 400 लोगों ने भाग लिया। टीपीएफ बेंगलूरु के पूर्व अध्यक्ष लक्ष्मीपत मालू के नेतृत्व में संजय सुराणा, श्रेयांश नाहर और आदर्श सुराणा के संयोजकत्व में यह आयोजन हुआ। इस स्नेह मिलन में टीपीएफ दक्षिण क्षेत्र के अध्यक्ष विक्रम कोठारी, पूर्व राष्ट्रीय न्यासी एमसी बलवोटा, पूर्व अध्यक्ष अशोक सुराणा, निर्मल संचेती, जितेंद्र दुगड, लक्ष्मीपत मालू, हितेश गिरिया, टीपीएफ पश्चिम के अध्यक्ष ललित बेगानी और सचिव कौशल खटेड उपस्थित थे। सेंट्रल प्रांच के अध्यक्ष पुष्पराज चोपड़ा ने सभी का स्वागत किया

तथा संस्था के बारे में जानकारी दी। सचिव वर्षा जैन ने शाखा के विभिन्न कार्यक्रमों, प्राप्त पुरस्कारों और मान्यताओं पर प्रकाश जाला। साथ ही वरिष्ठ पदाधिकारियों से टीम का परिचय कराया। हार्दिका संचेती द्वारा एक विशेष प्रस्तुति दी गई। कार्यक्रम का संचालन श्रेयांश नाहर और आदर्श सुराणा ने किया तथा धन्यवाद संजय सुराणा ने दिया। टीपीएफ सेंट्रल शाखा के सदस्यों को री-कनेक्ट पिन और टीपीएफ पासपोर्ट देकर उन्हें संस्था से फिर जोड़ा।

स्नेह मिलन में उपस्थित जनों को विभिन्न वर्गों में बांट कर उनके लिए बिग बॉस, अंताक्षरी विद ट्रिस्ट, मंथली म्यूजिकल चेयर, मस्ती विद हुला-हूप, पिडो, डॉग एंड दि बोन और अन्य समूह खेल आयोजित किए गए। इस कार्यक्रम में मनोरंजक खेलों का आयोजन किया गया। सभी सदस्यों ने पूरे दिन के कार्यक्रम का आनंद लिया।

दक्षिण भारत राष्ट्रमत



गुरुदेव की आरती

बेंगलूरु के सिमन्धर स्वामी राजेन्द्र सूरी जैन श्वेताम्बर मंदिर मामुलपेट के तत्वावधान में आरती मंडल द्वारा दादा गुरुदेव की विशेष भक्ति एवं आरती का आयोजन रविवार को किया गया। सभी भक्तों ने दादा गुरुदेव की पूजा अर्चना कर आरती की। दिनेश बाफना ने भजनों की प्रस्तुति दी। दादा गुरुदेव की आरती करने वाले 60 बच्चों को पुरस्कृत किया गया। आरती का लाभ कमलाबाई मिश्रीमल गायिया परिवार ने लिया। मंडल के अध्यक्ष चम्पालाल गायिया, सुरेश जैन सहित बाहर क्षेत्रों से भी गुरु भक्त उपस्थित हुए।



अशोक भंडारी बने जेवाईएस सेवा ट्रस्ट के नए अध्यक्ष

बेंगलूरु/दक्षिण भारत। जैन युवा संगठन(जेवाईएस) सेवा ट्रस्ट की रविवार को आयोजित साधारण सभा में अध्यक्ष सुरेश धोका ने सभी का स्वागत किया। मंत्री सुरेश मांडोत ने मंत्री प्रतिवेदन प्रस्तुत किया। कोषाध्यक्ष कमल पुनमिया ने लेखा

जोखा प्रस्तुत किया। सभा में अध्यक्ष ने अपने कार्यकाल की पूर्णाहुति की घोषणा की। सर्वसम्मति से वर्ष 2025-26 के लिए अशोक भंडारी को ट्रस्ट का नया अध्यक्ष नियुक्त किया गया। अशोक भंडारी ने सभी को धन्यवाद दिया और उपस्थित

सदस्यों से अपने कार्यकाल में सहयोग करने की अपील की। इस अवसर पर जैन युवा संगठन के अध्यक्ष महावीर मुणोत एवं नीरज कटारिया उपस्थित थे। सहमंत्री रुपचंद कुमट ने धन्यवाद दिया। उपस्थितजनों ने अशोक भंडारी को शुभकामनाएं दी।



‘नारी विकास हम सबका प्रयास’ विषय पर संगोष्ठी का हुआ आयोजन

दक्षिण भारत राष्ट्रमत
dakshinbharat.com

बेंगलूरु। स्थानीय मेवाड़ जैन बीसा ओसयाल महिला संगठन ने अध्यक्ष स्नेहलता बाफना की अध्यक्षता में शनिवार को एक होटल में ‘नारी विकास हम सबका प्रयास’ विषय पर संगोष्ठी का आयोजन किया जिसमें महिला व बालिका मंडल की सदस्यों की अच्छी उपस्थिति रही। नीतू बाबेल, पवन

रांका और ललिता डीलीवाल ने सबका स्वागत किया। पूर्व संयोजिका लाड बड़ोला ने नवनिर्वाचित अध्यक्ष स्नेहलता बाफना का सम्मान किया तथा दायित्व सौंपा। पूर्व सह संयोजिका गरिमा जैन ने गत चार वर्षीय कार्यकाल का प्रतिवेदन दिया।

अध्यक्ष स्नेहलता बाफना ने कहा कि मंडल की हर नारी का विकास हो यह हम सबका प्रयास होगा। उन्होंने मंडल के नियम व आगामी कार्यक्रमों की जानकारी

देते हुए सबके सहयोग की अपील की। मंत्री अनीता बाबेल व सहमंत्री शिखा बाफना ने मिलकर संचालन किया। कांता लोढा, कुसुम डांगी, विजयालक्ष्मी जैन, कुसुम कटारिया, लाड बड़ोला व बालिका मंडल की परी चोरडिया ने अपने विचार व्यक्त किए। कार्यशाला में अनेक मनोरंजक कार्यक्रम प्रस्तुत किए गए तथा विजेताओं का सम्मान किया गया। शिखा बाफना ने धन्यवाद दिया।



‘विवाह’ वैवाहिक परिचय सम्मेलन की हो रही है सर्वत्र सराहना

मायुमं बेंगलूरु व मारवाड़ी चेरिटेबल फाउंडेशन ने किया आयोजन

दक्षिण भारत राष्ट्रमत
dakshinbharat.com

बेंगलूरु। शहर के मारवाड़ी युवा मंच बेंगलूरु एवं मारवाड़ी चेरिटेबल फाउंडेशन के संयुक्त तत्वावधान में विवाह वैवाहिक परिचय सम्मेलन का आयोजन गोडवाड़ भवन में रविवार को किया गया। इस आयोजन में जैन, ब्राह्मण, खंडेलवाल, अग्रवाल और माहेदरी समाज से 190 से अधिक युवक-युवतियों ने अपना पंजीकरण कराया और 100 से अधिक अभ्यर्थी अपने परिजनों सहित उपस्थित हुए। परिचय सम्मेलन में सभी उम्मीदवारों को स्टेज पर आकर अपने परिचय देने

का तथा आपसी मेल-मिलाप का पूरा मौका दिया गया। सभी उम्मीदवारों का बायोडाटा का डिजिटल प्रस्तुतिकरण भी किया गया तथा आवश्यकतानुसार बायोडाटा को मोबाइल पर भी शेयर किया गया ताकि योग्य लड़के लड़की के परिवार विभिन्न पारिवारिक जानकारी का आदान प्रदान कर सकें।

दोनों संस्थाओं के पदाधिकारी व गोडवाड़ भवन के कुमारपाल सिसोदिया ने कार्यक्रम की शुरुआत की। सम्मेलन में फाउंडेशन के अरुण खेमका, रमाकांत सराफ, संजय जाजोदिया, प्रिंस जैन, पंकज जालान, रमेश भाऊवाला, रमेश टेकरियाल, प्रदीप पंसारी, आनंद

अग्रवाल सहितमायुमं के प्रांतीय अध्यक्ष मोहित शर्मा, प्रांतीय उपाध्यक्ष जय अग्रवाल और पूर्व अध्यक्ष नीतेश टिबेरवाल भी उपस्थित थे।

परिचय सम्मेलन के संचालन और व्यवस्था में मायुमं बेंगलूरु के उपाध्यक्ष कन्हैया अग्रवाल, सचिव सनी जैन, कोषाध्यक्ष विवेक खंडेलवाल, अंकित मोदी, स्नेहकुमार जाजू, सहित अनेक सदस्यों की विशेष भूमिका रही। विवाह परिचय सम्मेलन की इस पहल को इस मौके पर उपस्थित विभिन्न समाज के वरिष्ठ जनों ने सराहा। संदीप बरडिया ने संचालन किया। अंत में मायुमं के मंत्री सनी जैन ने सभी को धन्यवाद दिया।



‘चुनौती’ कार्यशाला में प्रतिभागियों ने जाना जीवन जीने का असली मजा

बेंगलूरु। जेसीआई गार्डन सिटी द्वारा तैयार किया गया ‘जीवन जीने का असली मजा-चुनौती’ कार्यक्रम का आयोजन गांधीनगर स्थित एक स्कूल में किया जिसमें प्रतिभागियों को चुनौतियों से निपटने, अवसर का लाभ, तनाव कम करने, भावनाओं और जीवन की उलझनों से निपटने के

व्यावहारिक तरीके सिखाए गए। अनिल दुगड, विनोद मोदी व कार्तिक सोनेगरा ने प्रशिक्षण दिया। अध्यक्ष कामना जैन ने सभी का स्वागत किया। कार्यक्रम में यश दुगड, प्रोजेक्ट टीम हिमानी जैन, सचिन पगारिया और मान्या जैन आदि ने व्यवस्था संभाली।



मुकेश सुराणा बने जैन युवा संगठन के नए अध्यक्ष व सुश्रुत चेलावत बने मंत्री

दक्षिण भारत राष्ट्रमत
dakshinbharat.com

बेंगलूरु। जैन युवा संगठन की साधारण सभा जैन विद्यालय में सम्पन्न हुई जिसमें अध्यक्ष महावीर मुणोत ने सभी का स्वागत किया तथा सहयोग के लिए धन्यवाद दिया। मंत्री नीरज कटारिया ने मंत्री प्रतिवेदन द्वारा वर्ष भर के कार्यों की विस्तृत जानकारी दी। कोषाध्यक्ष संतोष डुंगरवाल ने आय व्यय का ब्यौरा दिया। सेवा ट्रस्ट के अध्यक्ष सुरेश धोका ने ट्रस्ट की रिपोर्ट पेश की। पूर्व मंत्री दिलीप संचेती ने संचालन किया। सहमंत्री सुश्रुत चेलावत ने धन्यवाद दिया।

चुनाव अधिकारी शांतिलाल मेहता व सहअधिकारी सुभाष गोटावत ने चुनाव प्रक्रिया संपन्न कर आगामी 2025-26

कार्यकाल के लिए 15 कार्यकारिणी सदस्यों की घोषणा की। कार्यकारिणी समिति द्वारा सर्वसहमति से मुकेश सुराणा को अध्यक्ष, रितेश पामेचा को उपाध्यक्ष, सुश्रुत चेलावत को मंत्री, दीपेश धोका को सहमंत्री, विनय गाँधी को कोषाध्यक्ष चुना गया।

कार्यकारिणी समिति में मुकेश बाबेल, अनुराग ललवानी, रितेश मेहता, संतोष डुंगरवाल, आतिश धोका, अभिषेक खाबिया, अभिषेक बोहरा, हितेश कांकलिया, कपिल काल्या, मनीष चावत को चुना गया। निवर्तमान अध्यक्ष महावीर मुणोत एवं मंत्री नीरज कटारिया सहित दिलीप संचेती, विशाल गुगलिया को पूर्व पदेन पदाधिकारी व शैलेन्द्र मोगरा तथा अनित सिंघवी को पूर्व कार्यकारिणी सदस्य के रूप में कार्यकारिणी समिति में शामिल किया गया है।



तेयुप राजाजीनगर के नए अध्यक्ष मनोनीत हुए जितेश दक

दक्षिण भारत राष्ट्रमत
dakshinbharat.com

बेंगलूरु। तेरापंथ युवक परिषद राजाजीनगर की अष्टम वार्षिक साधारण सभा तेरापंथ भवन में रविवार को हुई। श्रावक निष्ठा पत्र का वाचन संस्थापक अध्यक्ष सुनील बाफना ने किया। उपाध्यक्ष संजय मांडोत ने गत अधिवेशन की रिपोर्ट पेश की। अध्यक्ष कमलेश चौरडिया ने सभी का स्वागत करते हुए सभी को धन्यवाद दिया। मंत्री जयंतिलाल गाँधी ने मंत्री प्रतिवेदन पेश किया। कोषाध्यक्ष रवि

चौधरी ने आय-व्यय का ब्यौरा प्रस्तुत किया। तेरापंथ सभा के अध्यक्ष अशोक चौधरी, मंत्री चन्द्रेश मांडोत, सुनील बाफना, तेयुप परामर्शक प्रवीण नाहर आदि ने अपने विचार व्यक्त किए। दूसरे सत्र में चुनाव अधिकारी चंद्रेश मांडोत ने वर्ष 2025-26 के लिए सर्वसहमति से जितेश कुमार दक को तेयुप के अध्यक्ष के रूप में मनोनीत किया। नए अध्यक्ष दक ने आगामी कार्यकाल में सेवा-संस्कार-संगठन के क्षेत्र में पूरी निष्ठा से कार्य करने का संकल्प दोहराया। नए तेयुप व अन्य संबंधित संस्थाओं के उपस्थित पदाधिकारियों ने नए पदाधिकारियों को शुभकामनाएं दी।



प्रसन्न धोका बने तेरापंथ युवक परिषद बेंगलूरु के नए अध्यक्ष

दक्षिण भारत राष्ट्रमत
dakshinbharat.com

बेंगलूरु। तेरापंथ युवक परिषद बेंगलूरु की 42वीं वार्षिक साधारण सभा तेरापंथ भवन में आयोजित हुई। श्रावक निष्ठा पत्र का वाचन निवर्तमान अध्यक्ष रजत बैद ने किया। सहमंत्री अंकित छाजेड़ ने पिछले वर्ष की कार्यवाही का वाचन किया। अध्यक्ष विमल धारीवाल ने अध्यक्षीय भाषण में अपने कार्यकाल की उपलब्धियों और सेवा कार्यों की संक्षिप्त जानकारी दी। मंत्री राकेश चौरडिया द्वारा मंत्री प्रतिवेदन प्रस्तुत किया

गया। कोषाध्यक्ष महेन्द्र कोचर ने आय-व्यय का विवरण प्रस्तुत किया। इस मौके पर सेवानिवृत्त सदस्यों व अन्य सदस्यों का सम्मान किया गया।

चुनाव अधिकारी प्रकाश कुंडलिया व सहचुनाव अधिकारी विनय बैद, चंदनमल बोहरा ने चुनाव प्रक्रिया पूर्ण कर सर्व सहमति से प्रसन्न धोका को नव अध्यक्ष मनोनीत किया। इस अवसर पर महावीर धोका, विनय बैद, गौतम मांडोत, अमालेयुप के रोहित कोठारी एवं प्रदीप चोपड़ा आदि ने अपने विचार व्यक्त किए। समापन पर सहमंत्री प्रतीक जोगड़ ने धन्यवाद दिया।

दक्षिण भारत राष्ट्रमत



सिद्धचक्र महा पूजन

सोमवार को बेंगलूरु के महालक्ष्मीलेआउट स्थित लोढ़ा निवास पर साध्वीश्री तत्त्वत्रयाश्रीजी के सान्निध्य में विश्व शांति के लिए सिद्धचक्र महापूजन किया गया। विधिकारक धनंजय गुरु एवं सुभाष गुरु ने विधिविधान कराए तथा ब्रजेश एंड पार्टी ने संगीत की प्रस्तुति दी। इस मौके पर नरेश बम्बोरी, चेतनप्रकाश झारमुथा सहित अनेक श्रद्धालु उपस्थित थे।

डिजिटल रूप में भी पढ़ें दक्षिण भारत हिन्दी दैनिक

www.dakshinbharat.com